



கஞர் மாவட்டச் செயலாளர் - முன்னாள் அமைச்சர்

# வி.செந்தில் பாலாஜிக்கு ஜாமீன் !

அமலாக்கத்துறை தொடர்ந்த வழக்கில் - உச்சநீதிமன்றம் உத்தரவு !

471 நாட்கள் சட்டப் போராட்டத்திற்குப் பிறகு சிறையிலிருந்து வெளியில் வந்தார் !

புதுடெல்லி, செப். 27-

**சட்டவிரோத பணப்பரிமாற்ற வழக்கில் கஞர் மாவட்டக் கழகச் செயலாளர், முன்னாள் அமைச்சர் வி.செந்தில் பாலாஜிக்கு உச்ச நீதிமன்றம் ஜாமீன் வழங்கியுள்ளது. பல்வேறு நீபந்தனைகளுடன் இந்த ஜாமீன் வழங்கப்பட்டுள்ளது.**

சட்டவிரோத பணப்பரிமாற்ற வழக்கில், முன்னாள் அமைச்சர் செந்தில் பாலாஜி ஜாமீன் கோரி, உச்ச நீதிமன்றத்தில் தொடர்ந்த வழக்கில் நீதிபதிகள் அபய் எஸ்.ஓஹா, அகஸ்டின் ஜார்ஜ் மாயிஷ் அமர்வு நேற்று (செப்.26) இந்தத் தீர்ப்பினை வழங்கியுள்ளது. இதனையடுத்து 15 மாதங்களுக்குப் பின்னர் செந்தில் பாலாஜி பிணையில் விடுதலையாகும் நிலை உருவாகியுள்ளது.

வழக்கறிஞர்

என்.ஆர்.இளங்கோ கருத்து!

உச்ச நீதிமன்றத் தீர்ப்பு குறித்து செந்தில் பாலாஜி தர்ப்பு வழக்கறிஞர் என்.ஆர். இளங்கோ ஊடகப் பேட்டியில் கூறுகையில், “செந்தில் பாலாஜி கடந்த 15 மாதங்களுக்கும் மேலாக விசாரணைக் குற்றவாஸியாகவே இருந்ததால் அடிப்படையிலான உரிமையைக் கருத்தில் கொண்டு அவருக்கு ஜாமீன் வழங்கப்பட்டுள்ளது. வழக்கின் விசாரணைக்கு இன்னும் நீண்ட காலம் எடுக்கும் என்பதைக் கருத்தில் கொண்டு ஜாமீன் வழங்கப்பட்டுள்ளது.

ஜாமீனுக்காக செந்தில் பாலாஜிக்கு ரூ.25 லட்சம் மதிப்பில் இரண்டு பேர் ஜாமீன் உத்தரவாதம் வழங்க வேண்டும், திங்கள் மற்றும் வெள்ளிக்கிழமைகளில் அமலாக்கத் துறை அலுவலகத்தில் செந்தில் பாலாஜி ஆஜராகி கையெழுத்திட்டு



வேண்டும், சாட்சிகளைக் கலைக்கக் கூடாது. வழக்கில் வாப்தாகேட்கக் கூடாது என்பன போன்ற நிபந்தனைகள் உச்ச நீதிமன்றம் விதித்துள்ளது” என்றார்.

**‘அமைச்சராகத் தடை இல்லை’**

வி.செந்தில் பாலாஜி மீண்டும் அமைச்சராவது தொடர்பாக உச்ச நீதிமன்றம் ஏதேனும் நிபந்தனை விதித்துள்ளதா என்ற செய்தியாளர்கள் கேள்விக்கு, “அதுமாதிரியான எவ்வித நிபந்தனையும் விதிக்கப்பட

வில்லை. செந்தில் பாலாஜி மீண்டும் அமைச்சராவதற்கு எத்தகைய சட்டபூர்வ தடையும் இல்லை” என்று வழக்கறிஞர் என்.ஆர்.இளங்கோ தெரிவித்தார். மேலும் அவர், “இந்தத் தீர்ப்பின் மூலம் அரசியலமைப்பே பிரதானமானது என்று உச்ச நீதிமன்றம் நிறுவியுள்ளது” என தெரிவித்தார்.

சட்டவிரோத பணப்பரிமாற்றத்தில் ஈடுபட்டுள்ளதாகக் கூறி அவரை அமலாக்கத் துறை அதிகாரிகள் கடந்த ஆண்டு ஜூன் 14ம் தேதி கைது செய்தனர்.

ஏற்கனவே செந்தில் பாலாஜியின் ஜாமீன் மனுக்களை சென்னை முதன்மை அமர்வு நீதிமன்றமும், சென்னை உயர் நீதிமன்றமும் தள்ளுபடி செய்து விட்ட நிலையில், ஜாமீன் கோரி செந்தில் பாலாஜி உச்ச நீதிமன்றத்தில் மனு தாக்கல் செய்திருந்தார்.

முதலமைச்சருக்கு வாழ்நாள் முழுவதும் நன்றி!

- செந்தில்பாலாஜி பேட்டி!

செய்தியாளர்களிடம் பேசிய செந்தில் பாலாஜி, தன் மீது அன்பும் நம்பிக்கையும் வைத்துள்ள முதலமைச்சருக்கு வாழ்நாள் முழுவதும் நன்றி செலுத்துவேன் என்று குறிப்பிட்டார். அமைச்சர் உதயநிதி ஸ்டாலினுக்கும் நன்றி செலுத்தக் கடமைப்பட்டிருப்பதாகத் தெரிவித்தார். மேலும், அரசியல் காழ்ப்புணர்ச்சியால் தன் மீது போடப்பட்ட பொய் வழக்கை சட்ட ரீதியாக எதிர்கொண்டு விரைவில் மீண்டு வருவேன் என்றும் அவர் கூறினார்.

இந்த மனு மீதான விசாரணை முடிவற்ற நிலையில், உச்ச நீதிமன்ற நீதிபதிகள் அபய் எஸ்.ஓஹா, அகஸ்டின் ஜார்ஜ் ஆகியோரைக் கொண்ட அமர்வு நேற்று (செப்.26) அவருக்கு ஜாமீன் வழங்கி உத்தரவிட்டுள்ளது.

அப்போது, குறிப்பிட்ட நீதிபதிகள் செந்தில்பாலாஜி நீண்ட நாட்களாக சிறையில் இருப்பதைக் கருத்தில் கொண்டு ஜாமீனில் விடுவிப்பதாகக் கூறினர்.

இதனையடுத்து உச்ச நீதிமன்ற உத்தரவு முறையாக சமர்ப்பிக்கப்பட்டு அதன் பின்னர் செந்தில் பாலாஜி சென்னை புழல் சிறையில் இருந்து விடுதலையானார்.

செந்தில்பாலாஜி ஜாமீனில் விடுவிக்கப்பட்டதையடுத்து கஞரில் கழகத்தினர் திரண்டு வெடிகள் வெடித்துக் கொண்டாடி மகிழ்ந்தனர்.

## புழல் சிறை முன்பு - கழக அமைப்புச் செயலாளர் ஆர்.எஸ்.பாரதி வரவேற்றார் - கழகத்தினர் ஆயிரக்கணக்கானோர் திரண்டனர்!

சென்னை, செப். 27-

உச்சநீதிமன்றம் ஜாமீன் வழங்கியதை அடுத்து, செந்தில் பாலாஜி சிறையில் இருந்து வெளியே வந்தார். புழல் சிறையில் இருந்து விடுதலையான செந்தில் பாலாஜிக்கு தி.மு.க. தொண்டர்கள் மேளதாளம் முழங்க உற்சாக வரவேற்பு அளித்தனர்.

கடந்த ஆண்டு ஜூன் 14ம் தேதி செந்தில்பாலாஜியை அமலாக்கத்துறை கைது செய்தது. இவ்வழக்கில் செந்தில் பாலாஜி தாக்கல் செய்த ஜாமீன் மனுவை விசாரித்த உச்சநீதிமன்றம் அவருக்கு ஜாமீன் வழங்கி உத்தரவிட்டது. இந்நிலையில், உச்சநீதிமன்றம் ஜாமீன் வழங்கியதைத் தொடர்ந்து 471 நாட்களுக்குப் பிறகு செந்தில் பாலாஜி சிறையிலிருந்து விடுவிக்கப்பட்டார். புழல் மத்திய சிறையில் இருந்து வெளியே வந்த செந்தில்பாலாஜிக்கு, தி.மு.க. அமைப்புச் செயலாளர் ஆர்.எஸ்.பாரதி மாலை அணிவித்து வரவேற்றார். அங்கு திரண்டிருந்த திமுக தொண்டர்கள் மேளதாளம் முழங்க, மலர்களை தூவி அவருக்கு உற்சாக வரவேற்பு அளித்தனர்.

கலைஞர் நினைவிடத்தில்

செந்தில் பாலாஜி மரியாதை!

அமைச்சர் க.பொன்முடி பங்கேற்பு!

இதைத்தொடர்ந்து, சென்னை மெரினாவுக்குச் சென்ற செந்தில் பாலாஜி, அங்கு பேரறிஞர் அண்ணா நினைவிடத்தில் மலர் தூவி மரியாதை செலுத்தினார்.

தொடர்ந்து, முத்தமிழறிஞர் கலைஞர் நினைவிடத்திலும் செந்தில் பாலாஜி மலர்தூவி மரியாதை செலுத்தினார். கழக துணைப் பொதுச் செயலாளர் - அமைச்சர் க.பொன்முடி உள் ளிட்ட கழக முன்னணியினர் உடனிருந்தனர்.

கு.செல்வப்பெருந்தகை

செந்தில் பாலாஜிக்கு ஜாமீன் கிடைத்திருப்பதன் மூலம், ஜனநாயகம் வென்றுள்ளதாக தமிழ்நாடு காங்கிரஸ் கமிட்டித் தலைவர் கு.செல்வப்பெருந்தகை தெரிவித்துள்ளார். பாசிசத்திற்கு எதிராக குரல் கொடுப்பவர்களை பாஜக அரசு கைது செய்து வருடக்கணக்கில் சிறையில் அடைப்பதாக குற்றம்சாட்டியுள்ள செல்வப்பெருந்தகை, குற்றம்சாட்டப்பட்டவர்கள் பாஜகவில் சேர்ந்து விட்டால் அவர்கள் மீது நடவடிக்கை எடுப்பதில்லை என சாடினார்.

கே. பாலகிருஷ்ணன்

வரவேற்பு!

அமலாக்கத்துறை வழக்கில் செந்தில்பாலாஜிக்கு ஜாமீன் வழங்கப்பட்டு இருப்பதற்கு மார்க்சிஸ்ட் கம்யூனிஸ்ட் கட்சி வரவேற்பு தெரிவித்துள்ளது. 471 நாட்கள் கழித்து ஜாமீன் வழங்கப்பட்டு இருப்பதாகவும், இதுவே ஒரு தாமதமான தீர்ப்பு தான் என்று மார்க்சிஸ்ட் கம்யூனிஸ்ட் மாநிலச் செயலாளர் கே. பாலகிருஷ்ணன் கூறியுள்ளார்.

இரா.முத்தரசன் வரவேற்பு!

செந்தில் பாலாஜி பிணையில் விடுவித்திருப்பதை வரவேற்று இந்திய கம்யூனிஸ்ட் கட்சியின் மாநிலச் செயலாளர் முத்தரசன் வெளியிட்டுள்ள அறிக்கையில், தேர்தல் ஆணையம், புலனாய்வுத் துறை, அமலாக்கத்துறை, நீதிமன்றங்கள் உள்ளிட்ட சுயேட்சையான ஜனநாயக அமைப்புகளை முடக்கி பாஜக அரசு தனதாக்கிக் கொண்டதாக குற்றம்சாட்டியுள்ளார். 15 மாதங்களாக சிறை வைக்கப்பட்ட நிலையில், தற்போது செந்தில் பாலாஜிக்கு பிணை கிடைத்திருப்பது ஆறுதல் அளிப்பதாகவும், பிணையில் விடுவிக்க உச்ச நீதிமன்றம் அளித்த தீர்ப்பை இந்தியக் கம்யூனிஸ்ட் கட்சி வரவேற்பதாகவும் தெரிவித்துள்ளார்.

ஈஸ்வரன் வரவேற்பு!

தமிழ்நாடு எதிர்பார்த்த தீர்ப்பு

இன்று வெளியாகி இருப்பதாக

கொங்கு நாடு மக்கள் தேசிய


கட்சி பொதுச்செயலாளர் ஈஸ்வ

ரன் தெரிவித்துள்ளார். உச்சநீதி

மன்ற தீர்ப்பை வரவேற்றுள்ள

ஈஸ்வரன், தீர்ப்பு தாமதமாக

வந்திருப்பதாகக் கூறியுள்ளார்.



தமிழ் இதழியலின் முன்னோடி சி.பா.ஆதித்தனார் அவர்களது பிறந்தநாளில் தமிழ்ச் சமுதாயத்துக்காக அவர் ஆற்றிய பணிகளையும், தமிழ் இதழியலுக்கு அவர் அளித்த பங்களிப்பையும் நினைவுகூர்ந்து போற்றுகிறேன் !

-மு.க.ஸ்டாலின்

தமிழ்நாடு முதலமைச்சர்

தமிழர் தந்தை

## சி.பா.ஆதித்தனார்

அவர்களின்

\*\*\*\*\* 120ஆவது பிறந்த நாள் \*\*\*\*\*

தமிழ்நாடு அரசின் சார்பில்

தமிழர் தந்தை சி.பா.ஆதித்தனார்

அவர்களின் திருவுருவச் சிலைக்கு

மாண்புமிகு அமைச்சர் பெருமக்கள்,

மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், சீர்மிகு பெருமக்கள் மலர் தூவி மரியாதை செலுத்துவார்கள்.

நாள்: 27.9.2024

வெள்ளிக்கிழமை

நேரம்:

காலை 9.30 மணி

இடம்:

எழும்பூர், சென்னை

இயக்குநர், செய்தி-மக்கள் தொடர்புத் துறை, சென்னை-600 009

tndipnews tndip tndip TN DTPR www.dipr.tn.gov.in

மேனாள் அமைச்சர் செந்தில்பாலாஜிக்கு பிணை

வரவேற்கப்படக் கூடிய மனித உரிமைக்கான சட்டத் தீர்ப்பு!

திராவிடர் கழகத் தலைவர் கி.வீரமணி அறிக்கை!

சென்னை, செப். 27-  
திராவிடர் கழகத் தலைவர் கி.வீரமணி அவர்கள் விடுத்துள்ள அறிக்கை வருமாறு:

மேனாள் அமைச்சர் செந்தில்பாலாஜி மீது ஒன்றிய அரசின் அமலாக்கத் துறை போட்டுள்ள வழக்கில், கைது செய்யப்பட்டு சிறையில் இருந்து வரும் அவருக்கு 470 நாட்களுக்குப் பிறகு உச்சநீதிமன்றம் பிணை (ஜாமீன்) வழங்கியிருக்கிறது.

பொதுவாக உச்சநீதி மன்றத்தின் பல பிணை



வழக்குத் தீர்ப்புகளில், பிணை வழங்குவதில், ஒரு பொது சட்ட மரபு, முன்

மாதிரிகளும் எப்போதும், “பிணை என்பது விதி, சிறை என்பது ஒரு விதிவிலக்கு” என்று குறிப்பிட்ட பட்ட நிலையில், இவரது வழக்கில் இவருக்கு இப்போதுதான் நீதி வழங்கப்பட்டு இருப்பது, தாமதத்து வழக்கப்பட்டிருக்கிறது என்றாலும், தவறக் கூடாத சிறப்பான தீர்ப்பு இது!

இதில் அமலாக்கத் துறையின் அத்தமான் போக்கினையும் ஒதுக்கி, நியாயம் கிடைத்துள்ளது, வரவேற்கப்படவேண்டிய

ஒன்றாகும். ஒரு சில நிபந்தனை களுடன் பிணை கொடுக்கப்பட்டு, சிறையிலிருந்து விடுதலை செய்யப்படுகிறார்.

மனித உரிமைக் கண் ணோட்டத்தில் கவனத்தில் எடுத்துக் கொள்ள வேண்டிய முக்கிய தீர்ப்பு இது! நமது அரசமைப்புச் சட்டம் வாழுகிறது இதன் மூலம்!

இவ்வாறு திராவிடர் கழகத் தலைவர் கி.வீரமணி அவர்கள் அறிக்கையில் கூறியுள்ளார்.